



"Ağstafanın füsunkar təbiəti, gözəl insanları vardır".
Heydər Əliyev

AGSTAF

Qəzet 1991-ci ildən çıxır

İctimai-siyasi qəzet

Nº 17 (1010)

18 sentyabr 2017-ci il

Qiyməti 50 qəpik

Ağstafa Rayon İcra Hakimiyyətinin orqanı

Prezident İlham Əliyev Nyu-Yorkda "BMT islahatlarına dair siyasi bəyannaməyə dəstək" adlı yüksək səviyyəli tədbirdə iştirak edib



Nyu-Yorkda, Birləşmiş Millətlər Təşkilatının baş qərargahında "BMT islahatlarına dair siyasi bəyannaməyə dəstək" adlı yüksək səviyyəli tədbir keçirilib.

Azərbaycan Respublikasının Prezidenti İlham Əliyev tədbirdə iştirak edib.

Yüksək səviyyəli tədbirdə ABŞ Prezidenti Donald Tramp çıxış edib.

BMT-də islahatlara ehtiyacın olduğunu deyən ABŞ Prezidenti Donald Tramp qurumun baş katibi Antonio Quterreşin bu istiqamətdə səylərini yüksək qiymətləndirib.

D.Tramp vurğulayıb ki, bürokratiya və qeyri-səmərəli idarəciliğin BMT-yə tam güc ilə çalışmağa imkan vermir.

BMT-nin Baş katibi Antonio Quterreş dünyada çoxlu sayıda insanların münaqişələrdən, acliqdan əziyyət çəkdiklərini bildirib. "Bu insanların yardımımıza ehtiyacı var. Biz qurumda ciddi islahatlar həyata keçirməli, işimizi daha səmərəli icra etməliyik. Biz qlobal təşkilatı və insanların bize olan etimadını doğrultmaliyiq", - deyə A.Quterreş vurgulayıb.



Prezident İlham Əliyev Arif Hüseynzadə adına 20 nömrəli məktəb-liseyin yeni binasının açılışında iştirak edib

Sentyabrın 15-də - Bilik gündündə Bakının Yasamal rayonundakı Arif Hüseynzadə adına 20 nömrəli məktəb-liseyin yeni inşa edilmiş binasının açılışı olub.

Azərbaycan Respublikasının Prezidenti İlham Əliyev və birinci xanım Mehriban Əliyeva mərasimdə iştirak ediblər.

Prezident İlham Əliyev və birinci xanım Mehriban Əliyeva ilk dəfə məktəbe qədəm qoyan birinci sınıf şagirdləri ilə görüşdülər, onları Bilik günü münasibətə təbrik etdilər. Bildirildi ki, builki tədris ilində ilk dərs məşğə-

lesi "Cocuq Mərcanlı - tarixi qayıdışın başlanğıcı" mövzusuna həsr olunub. Məqsəd uşaq və gənclərə Azərbaycan Ordusunun 2016-cı il aprel döyüslərində göstərdiyi qəhrəmanlıqlar ve işgaldən azad olunan torpaqlarımıza qayıdışın rəmzinə çevrilən Cocuq Mərcanlı kendi haqqında daha dolğun məlumatların verilməsidir.

Dövlətimizin başçısı İlham Əliyev və birinci xanım Mehriban Əliyeva şagirdlərlə xatirə şəkli çəkdirdilər.

Qırılı kənd sakinləri ilə növbəti səyyar görüş



Ölkə rəhbərliyinin müvafiq tapşırığına uyğun olaraq Ağstafa rayonunun yaşayış məntəqələrində vətəndaşların səyyar qəbululları davam etdirilir. Ağstafa rayon İcra hakimiyyətinin başçısı cənab Mehərrəm Quliyevin sakinlərlə növbəti səyyar görüşü Qırılı kəndində keçirildi.

Görüşü İcra başçısı açaraq Azərbaycan Respublikasının Prezidenti cənab İlham Əliyevin rəhbərliyi ilə ölkəmizin sürətli sosial-iqtisadi inkişafından, mövcud siyasi sabitliyindən, eləcə də Ağstafa rayonunda həyata keçirilən iri-miqyaslı sosial infrastruktur layihələrdən, geniş abadlıq və quruculuq işlərindən geniş bəhs etdi. Həmçinin Qırılı kəndində görülən işlərə də toxunuldu. Qeyd olundu ki, Azərbaycan Respublikasının Prezidenti cənab İlham Əliyevin müvafiq Sərəncamına uyğun olaraq hazırda əsaslı yenidən qurulan və son tamamlama işləri görülen Eynallı-Qırılı avtomobil yolu ölkə

başçısının Ağstafaya və ağstafalılara göstərdiyi yüksək diqqət və

qayığının nəticəsidir. Bundan başqa son vaxtlar Qırılı kənd tam orta

məktəbində əsaslı təmir işləri aparılmış, kədən içməli su problemi

olan hissəsinə yüksək keyfiyyətli plastik borularla içməli su xətti çəkilmiş, elektrik enerjisi problemi olan hissəsində isə 1 ədəd müasir tipli elektrik transformator quraşdırılmışdır. Bütün yaşayış məntəqələrdə mövcud problemlər daim diqqətdə saxlanılır və həmin məsələlərin kökündən həll olunması istiqamətində zəruri tədbirlər görürlər.

Səyyar görüşdə iştirak edən kənd sakinləri Azadə Bayramova, Heyrət Tağıyev, İlqar Quliyev və digərləri Qırılı kənd ictmayıyyəti adından kənddə aparılan tikinti, quruculuq, abadlıq işləri üçün ölkə rəhbərliyinə dərin minnətdarlıqlarıni ifadə etdilər.

Rayon İcra Hakimiyyətinin başçısı Mehərrəm Quliyev görüşdə müxtəlif təkliflərlə çıxış edən sakinlərin müraciətlərini qəbul etdi və qaldırılan məsələlərin operativ qaydada həll olunması istiqamətində aidiyyatı üzrə konkret tapşırıqlarını verdi.

Xalça fabrikində işlər yekunlaşmaq üzrədir

Azərbaycan Respublikasının Prezidenti cənab İlham Əliyevin tapşırğına uyğun olaraq Ağstafa rayonunda ənənəvi istehsal və emal sahəlerinin bərpası istiqamətində işlər uğurla davam etdirilir. Belə ki, Ağstafada qədim xalçaçılıq ənənələrinin olması nəzəre alınaraq "Azərxalça" ASC-nin Ağstafa filialının təsis edilməsi qərarla alınmışdır. Tikinti üçün rayon İcra hakimiyyəti tərəfindən şəhərin Hüseyn Arif küçəsində 0,38 ha torpaq sahəsi ayrılmışdır. Layihə üzrə bir mərtəbəli və sahəsi 1246,0 kv. metr olan binanın inşaat işlərində son tamamlama işləri aparılır. Burada 465,60 kv. metr sahə toxuculuq zalı üçün nəzər-



də tutulub. Müəssisənin ərazisində də quruculuq-abadlıq işləri aparılır. Binanın ətrafi dekorativ

hasara alınır, dekorativ yaşlılıq sahələri salınır. Toxuculuq müəssisəsini ixtisaslı işçilərlə təmin etmək məqsədi ilə Heydər Əliyev Mərkəzində xalçaçılıq dərnəyi yaradılmışdır. Müəssisə fəaliyyətə başlıdıqdan sonra burada

120 nəfər daimi işlə təmin olunacaqdır.

Cəbhə bölgəsində yerləşən Yaradullu kəndində ictimaiyyətlə görüş keçirildi

Ölkə rəhbərliyinin müvafiq tapşırğına uyğun olaraq Ağstafa rayonunun yaşayış məntəqələrində sakinlərə səyyar görüşləri davam etdirilir. Rayon İcra hakimiyyətinin başçısı cənab Məhərrəm Quliyev növbəti görüşünü cəbhə bölgəsində yerləşən Yaradullu kəndində keçirdi. Tədbirdə rayo-

Rayon İcra hakimiyyətinin başçısı çıxışında dövlət başçısının cəbhə bölgəsində yaşayan əhaliyə göstərdiyi xüsusi diqqət və qayğıdan geniş bəhs etdi. Qeyd olundu ki, Azərbaycan Respublikasının Prezident cənab İlham Əliyev və birinci vitse Prezident Mehriban xanım Əliyeva Ermənis-

Cəbhə bölgəsində yerləşən yaşayış məntəqələrində abadlıq-quruculuq işləri aparılır, yol, rabitə, elektrik enerjisi, qaz, su xətti infrastrukturları yenilənir, yeni məktəb, körpələr-evi uşaq bağçaları, tibb məntəqələri inşa olunur və ya əsaslı təmir edilir.

Rayonun Yaradullu kəndində də sakinlərin rahat yaşaması üçün zəruri tədbirlər görülür. Belə ki, hazırda yenidən qurulan Vurğun-Köhnəqışlaq avtomobil yoluñun layihəsinə uyğun kənddə məhəllədaxili yollarına asfalt örtüyünün salınması işləri davam etdirilir, kənddə 2 ədəd subarəzian quyuşu təmir edilmişdir, yararsız elektrik dayaqları yenisi ilə əvəz olunmuşdur, kənd orta məktəbində təmir işləri başa çatdırılmışdır.

Görüşdə iştirak edən sakinlərin təklif və müraciətlərini dinleyən İcra başçısı qaldırılan məsələlərin ən qısa müddətə operativ qaydada həll olunması üçün aidiyatı üzrə konkret tapşırıqlarını verdi. Öz növbəsində kənd sakinləri Hüseyn Həsənov, Akif Nağıyev, Fizuli Abbasov kənddə aparılan abadlıq-quruculuq işlərinə görə ölkə rəhbərliyinə minnətdarlıqları bildirdilər.



nun bir sıra rəhbər şəxsləri, rayon İcra hakimiyyətinin məsul işçiləri, kənd ictimaiyyətinin nümayəndələri, eləcə də 24 km uzunluğunda əsaslı yenidən qurulan Vurğun-Köhnəqışlaq avtomobil yoluñunda çalışan mütəxəssislər iştirak edirdi.

Tanla təmas xəttində yerləşən rayonımıza səfərləri bir daha göstərir ki, dövlət başçısı bütün məsələləri şəxsi nəzarətində saxlayır, bilavasitə yerlərə səfər edərək vəziyyəti qiymətləndirir, lazımi qərarlar qəbul edir və müvafiq tapşırıqlar verir.

Yeni dərs ili başladı

Ölkəmizin her yerində olduğu kimi sentyabr ayının 15-de rayonun bütün ümumtəhsil məktəblərində yeni dərs ilinin başlanması bildirən zəng çalındı.

Yola salınmış 2016-2017-ci dərs ili rayonda bütün sahələrdə olduğu kimi təhsil sahəsində də uğurlu nəticələr əldə olunmuşdu. Ötən dərs ilində rayonun ümumtəhsil məktəblərinin məzunlarının əksəriyyəti ali və orta ixtisas məktəblərinə qəbul imtahanları verərək uğurlu nəticələr qazanmışlar. Qəbul imtahanlarında 20 nəfərdən çox məzun 600 baldan çox bal toplayaraq onlara dərs deyən müəllimlərin etimadını doğrultmuşlar. Ötən dərs ilində görülen bütün işlərin əsas məzmunu ondan ibarət olmuşdur ki, məktəblərdə təhsil alan şagirdlər yüksək səviyyəli bilik verilmiş, böyük mərkədə olan nəslə elmin sırları dərindən öyrənilmişdir. Böyük iftخار hissi ilə demək olar ki, pedaqoji kollektivlər yola saldıqları dərs ilində qarşıya qoy-

duqları vəzifəyə əsasən nail olmuşlar.

Yeni dərs ilinin başlanması tədbiri bütün ümumtəhsil məktəblərində tətənənli şəkildə keçirilmiş, yola salınmış tədris ilində əldə olunan nailiyətlər iftixarla qeyd olunmuş, qarşıda duran vəzifələrdən danışılmışdır.

Yeni dərs ilinin başlanması ilə əlaqədar keçirilən mərasimdə qeyd olunmuşdur ki, son dövrlər rayonda 8 məktəb yenidən tikilmişdir. Bu tədris ilində 108 şagird yerlik Köhnə Qışlaq və modul tipli 20 şagird yerlik Qarahəsənli ibtidai məktəb tikilmiş və 1024 şagird yerlik Ağstafa şəhər 3 sayılı tam orta məktəbinde əsaslı təmir işləri aparılmışdır.

Dərs ilinin başlanması ilə əlaqədar keçirilən tədbirdə çıxış edənlər gənc nəslə göstərilən diqqət və qayğıya görə möhtərəm prezidentimiz cənab İlham Əliyev, vitse-prezident Mehriban Əliyevaya dərin minnətdarlıqlarını bildirdilər.

Eynallı-Qırılı avtomobil yolunda son tamamlama işləri aparılır

Azərbaycan Respublikasının Prezidenti cənab İlham Əliyevin müvafiq Sərəncamı ilə Ağstafa rayonunun Vurğun, Həsən, Eynallı və Köçəsgər kəndlərini Ağstafa şəhəri ilə əlaqələndirən Ağstafa-Köçəsgər və həmin yaşayış məntəqələrini Qırılı kəndi ilə əlaqələndirən Eynallı-Qırılı avtomobil yollarının əsaslı şəkildə yenidən qurulmuşdur. Ümumi uzunluğu 15,5 kilometrolan avtomobil yollarında son tamamlama

dan tanış olmaq üçün uyol inşatçıları və kənd sakinləri ilə görüşmüşdür. M.Quliyevə görüş zamanı məlumat verildi ki, iki hərəket zolaqlı yola 2 qat olmaqla 12 santimetr qalınlığında asfalt-beton örtük döşənilibdir, işlər tam yekunlaşdırıldıqdan sonra isə yola müvafiq yol nişanları və məlumatverici lövhələr, yol-cizgi və yolgöstərici xətlər çəkiləcəkdir. Tikinti işlərinin qısa müddət ərzində yekunlaşdırılması üçün əra-



işləri aparılır.

Rayon İcra hakimiyyətinin başçısı cənab Məhərrəm Quliyev 3-cü texniki dərəcəyə uyğun tiken Eynallı-Qırılı avtomobil yoluñda aparılan tikinti işləri ilə yaxın-

ziyə lazımi sayıda canlı qüvvə və texnika cəlb olunubdur.

Avtomobil yoluñun yaxın günlərdə açılışının olması nəzərdə tutulur.

İslam həmrəyliyi nümayishi

Azərbaycan Respublikasının prezidenti cənab İlham Əliyevin sərəncamı ilə 2017-ci il ölkəmizdə "İslam həmrəyliyi il" elan olunmuşdur. Bununla əlaqədar ilin əvvəlində bəri həm respublikamızın paytaxtında, həm də müxtəlif regionlarda İslam həmrəyliyinə həsr olunmuş bir sıra tədbirlər keçirilmişdir. Bu il Bakıda keçirilən İslam həmrəyliyi oyunları bu yüksək səviyyəli tədbirlərin bariz nümunəsidir. Bu tədbirlər onu göstərir ki, müstəqil Azərbaycan tekce sözə deyil, əməli işdə də en dəyərli həmrəylik nümayiş etdirir.

Rayonumuzda da ayrı-ayrı vaxtlarda Dini Qurumlarla İş Üzrə Dövlət Komitəsinin təşəbbüsü ilə bir neçə dəfə İslam Həmrəyliyinə

həsr olunmuş toplantı keçirilmişdir. Bu günlərdə Ağstafa şəhər Folklor mərkəzində keçirilən toplantı da ölkəmizin nümayiş etdirdiyi İslam Həmrəyliyinə həsr olunmuşdur.

Toplantıda Dini Qurumlarla İş Üzrə Dövlət Komitəsinin əməkdaşları S.Axundzadə, Rayon Ağsaqqallar Şurasının sədri F.Həydarlı, Ağstafa Cümə Məscidi dini icmasının sədri Ş.Ismayılov çıxış edərək İslam dininin mahiyətindən, ölkəmizdə İslam həmrəyliyi yoluñda atılan inamlı addımlardan, bu sahədə İslam ölkələri arasında aparan teşviqan və izahat işlərindən danışdlar.

Rayon İcra hakimiyyətinin işçisi Ə.Məsmalıyev toplantıının işinə yekun vurdu.



Müəllimlərin avqust konfransı keçirildi



Sentyabr ayının 12-də Rayon Mədəniyyət evində müəllimlərin avqust konfransı keçirildi. Konfransı Rayon İcra Hakimiyyətinin başçısı Məhərrəm Quliyev açdı ve geniş nitq söylədi.

M.Quliyev son illər ölkəmizdə və rayonumuzda görülən möhtəşəm işlərdən, aparılan quruculuq abadlıq işlərindən geniş dənisi və qeyd etdi ki, bu gün Azərbaycan dünyasının ən sürətlə inkişaf edən ölkəsi kimi tanınır. Ölkəmizdə keçirilən beynəlxalq əhemmiliyi, ictimai-siyasi tədbirlər, idman yarışları onu göstərir ki, Azərbaycan sabit, təhlükəsiz həyat tərzi olan multikultural dövlətdir. Bu gün Azərbaycanda hər bir sahədə sürətlə inkişaf mövcuddur.

Azərbaycanda dövlət müstəqiliyindən sonra bütün sahələrdə olğdu kimi təhsilin inkişafına da xüsusi diqqət yetirilmiş, gənc nəslin təlim-tərbiyəsi üçün hər cür şərait yaradılmışdır.

Ölkenin bütün regionlarında olğdu kimi Ağstafada da təhsilin inkişafına dövlət qayğısı öz bəhrəsinə vermiş, əksər yaşayış məntəqələrində yeni məktəb binaları inşa olunmuş və əsaslı təmir olunmuşdur. Məhz bütün bunların nəticəsi olaraq rayonda orta təhsilini başa vuran şagirdlərin əksəriyyəti ali təhsil müəssisələrinə qəbul imtahanları zamanı yüksək bal toplayaraq tələbə adını qazanmışdır.

2016-2017-ci tədris ili rayonumuz üçün daha uğurlu illərdən biri olmuşdur.

M.Quliyev ötən dərs ilində qazanılan bütün uğurlu nəticələri ümumtəhsil məktəblərində çalışan müəllimlərin gərgin əməyinin nəticəsi kimi qiymətləndirdi və görülən işlər barədə hesabat vermək üçün Rayon Təhsil Şöbəsinin müdürü Kamran Abbasova verdi.

K.Abbasov qeyd etdi ki, Ümumtəhsil məktəblərinin ibtidai təhsil pilləsində 266 sinif komplektində 4484 nəfər şagird, orta təhsil pilləsində 289 sinif komplektində 4772 nəfər şagird, tam orta təhsil pilləsində 98 sinif komplektində 1483 şagird, cəmi rayon üzrə 653 sinif komplektində 10739 nəfər şagird təhsil almışdır ki, onların da təlim tərbiyəsi ilə 1468 nəfər müəllim məşğul olmuşdur.

Məktəblilərin asudə vaxtlarının səmərəli təşkilində, elm, incəsənət və idman sahələri üzrə xüsusi istedadda malik uşaqların istedad və qabiliyyətlərinin inkişaf etdirilməsində xüsusi əhemmiliyətə malik olan 4 məktəbdənənar terbiyə müəssisəsinin 50 qrupunda 664 nəfər şagird məşğul olmuşdur.

Təhsil infrastrukturunun daha da yaxşılaşdırılması istiqamətində son illər Ağstafa rayonunda ciddi işlər görülmüşdür. Regionların sosial-iqtisadi inkişafı Dövlət Proqramı çərçivəsində rayonda 15 yeni məktəb, binası o cümlədən, son illərdə 7 yeni bina inşa edilmiş, bütün məktəb-

məsələlərlə bağlı maarifləndirici tədbirlər həyata keçirilmişdir.

İstedadlı şagirdlərin aşkarla çıxarılmazı, onların istedad və qabiliyyətlərinin daha da inkişaf etdirilməsi istiqamətində də məqsədyönlü işlər görülmüşdür.

Fənn olimpiadalarının rayon mərhələsində 289 nəfər IX-XI sinif şagirdi iştirak etmişdir ki, onlardan da Azərbaycan dili və ədəbiyyat fənnindən 5 nəfər, tarix fənnindən 8 nəfər, biologiya fənnindən 8 nəfər, coğrafiya fənnindən 24 nəfər, riyaziyyat fənnindən 11 nəfər olmaqla 56 nəfəri zona mərhələsində iştirak etmək hüququ qazanmışdır.

Ümumtəhsil məktəblərinin VIII sinif şagirdlərinin iştirakı ilə riyaziyyat fənnində bilik yarışı keçirilmiş, yarışın rayon mərhələsində iştirak edən 36 komanda içərisində Böyük Kəsik kənd tam orta məktəbinin komandası I, Qıraq Kəsəmən kənd tam orta məktəbinin komandası II, Yaradullu kənd ümumi orta məktəbinin komandası III, Aşağı Kəsəmən kənd tam orta məktəbinin komandası isə IV yeri tutaraq Təhsil Şöbənin diplomları ilə təltif olunmuşlar.

Ülə önder Heydər Əliyevin anadan olmasının 94-cü ildönümüne həsr edilmiş şahmat yarışında 5 pilot məktəbin şagirdləri iştirak etmiş, Saloğlu qəsəbə tam orta məktəbin komandası qalib gelərək Təhsil Şö-

bi tərəfindən "Ümumtəhsil məktəblərinin IX və XI siniflərində keçirilmiş buraxılış imtahanlarının nəticələri"

"Məktəblilərin fənn olimpiadalarının təşkili, keçirilməsi və nəticələri", "2016-ci il məzunlarının ali məktəblərə qəbulunun nəticələri" və s. məsələlər araşdırılmış və şura iclasında müzakirə olunaraq müvafiq qərarlar qəbul edilmişdir.

Hər il olduğu kimi 2016-2017-ci dərs ilində ümumtəhsil məktəblərində buraxılış imtahanları "Ümumtəhsil məktəblərində, peşə liseylərində buraxılış imtahanları və şagirdlərin sinifdən-sinfə keçirilməsi haqqında Qaydalar" a əsasən keçirilmişdir.

"Qaydalar" a əsasən ümumtəhsil məktəblərinin I-VIII və X siniflərində imtahan aparılmışdır. Şagirdlər müsbət illik qiymətlər əsasında yuxarı sinfə keçirilirlər.

"Ümumtəhsil məktəblərində, peşə liseylərində buraxılış imtahanları və şagirdlərin sinifdən-sinfə keçirilməsi haqqında Qaydalar" ümumtəhsil məktəbləri rəhbərləri, təhsil şöbəsinin məsləhətçi və metodistləri ilə birləşdə müzakirə olunmuş, şagird və valideynlər arasında geniş izahat işləri aparılmışdır. IX və XI siniflərde buraxılış imtahanlarının "Qaydalar" a uyğun mərkəzləşdirilmiş formada keçirilməsi üçün zəruri təşkilatlı tədbirlər həyata keçirilmişdir. IX siniflərin buraxılış imtahanla-

nan uşaqların müəyyən olunmuş qaydalar və mezmun üzrə məktəbə hazırlıq təhsili almalarının səviyyəsi seçmə yolla bir neçə məktəbdə öyrəniləcək, müzakirə edilərək müvafiq qərarlar qəbul ediləcəkdir.

Onu da qeyd etmək yerinə düşər ki, aparılmış profilaktiki tədbirlər nəticəsində ümumtəhsil məktəblərinin I siniflərinə qaydalardan keñar uşaq qəbulu hallarına tamamilə son qoyulmuşdur.

Ümumtəhsil məktəblərinin pedagoji kadrlara olan ehtiyacı araşdırılmış, Qarayazı qəsəbəsine, Zelimxan məktəbinə azərbaycan dili və ədəbiyyat, Poylu, H.Aslanov qəsəbə və Yaradullu məktəblərinə ibtidai sinif, Aşağı Kəsəmən, texniki humanitar təmayüllü liseyə informatika və s. olmaqla müxtəlif ixtisaslar üzrə 111 iş yeri vakansiyaya çıxarılmışdır.

Vakansiyaya çıxarılan yerlər içərisində informatika, texnologiya, musiqi və fizika müəllimliyi daha çox üstünlük təşkil edir. Həmin vəkant yerlərdən 6 yer rayon daxili yerdəyişmə, 10 yer isə respublika daxili yerdəyişmə hesabına tutulmuş, qalan 95 vakant yerə isə 35 nəfər Müəllimlərin işə qəbul imtahanlarında keçərək rayonumuza müəllim təyin edilmişlər.

Yeni dərs ilinə hazırlıqla əlaqədar ümumtəhsil məktəbləri şagirdlərinin dərsliklə təminatı məsələlərinə



bəsinin diplomi ilə təltif edilmişlər.

Ümumtəhsil məktəblərinin müəllimləri arasında şahmat yarışı keçirilmiş, Yarışın qalibi, Dağkəsəmən kənd 1 №-li tam orta məktəbin müəllimi Abdullayev Məzahir qalib gəlmış, respublika turunda iştirak etmişdir.

Hesabat ili ərzində təlim-tərbiyə işləri üzrə direktor müavinləri, məktəbdən kənar və sinifdən-xaric işlər üzrə direktor müavinləri, məktəb psixoloqları, Uşaq birləyi təşkilatı rəhbərləri, gənclərin çağırışa-qədərki hazırlığı rəhbərlərinin ayda bir dəfə, ayrı ayrı fənnmüəllimlərinin vaxtaşarı olaraq seminarları keçirilmiş, onlarla aparılan işin səmərəliliyinin artırılmasına diqqət yetirilmişdir.

Diaqnostik qiymətləndirmənin nəticələrinə əsasən ixtisas üzrə 42 nəfər 10 baladək, 141 nəfər 15 baladək, 161 nəfər 20 baladək, 277 nəfər 25 baladək, 299 nəfər 30 baladək, 425 nəfər isə 40 baladək nəticə göstərmişdir. 3 nəfər müəllim-Gülümcanova Tərgül Qabil qızı (Aşağı Göycəli), İmamvürdiyeva Sahibə Kommunar qızı (Eynallı), Əsgərova Rəna Zakir qızı (Qaçaq Kərəm) diaqnostik qiymətləndirmədə 59 bal toplamışlar. Hər 3 müəllim ibtidai sınıf müəllimidir.

Hesabat dövründə Təhsil Şöbə-

nin formatında aparılmış dəyişikliklə əlaqədar müvafiq maarifləndirici tədbirlər keçirilmişdir. IX və XI siniflərdə imtahanları keçirmek məqsədilə 2 mərkəz yaradılmış, imtahan həmin mərkəzlərdə "Qaydalar" a əsasən keçirilmişdir.

30 iyun 2016-ci il tarixdə keçirilən buraxılış imtahanına buraxılan 701 nəfər XI sinif, 887 nəfər IX sinif şagirdi imtahanda iştirak etmişdir.

XI Sinif şagirdlərinin buraxılış imtahanlarının nəticələritərəfimizdən təhlil edilmiş və məlum olmuşdur ki, Zəlimxan, Dağkəsəmən kənd 2 №-li, Pirili, Böyük Kəsik, Texniki-humanitar təmayüllü lisey, şəhər 1 və 2 sayılı tam orta məktəblərin nəticələri qənaətbəxşdir. Lakin, şəhər 3 №-li Qarayazı qəsəbə, Eynallı kənd tam orta məktəblərinin nəticələri cox zəif olmuşdur.

Ümumi icbari orta təhsilin həyata keçirilməsi sahəsində tədbirlər həmişə olduğu kimi 2016/2017-ci dərs ilində də diqqət mərkəzində olmuş və müvəffeqiyyətlə davam etdi.

2017-2018-ci dərs ilində məktəbə hazırlıq qruplarında təhsilin təşkilinə müntəzəm olaraq nəzəret həyata keçiriləcək, dərs ilinin dekabr və may aylarında bu qruplara cəlb ol-

de ciddi fikir verilmiş, Təhsil Nazirliyi tərəfində ayrılmış dərsliklər vaxtında getirilmiş, rayonun ümumtəhsil məktəblərinə bölgü əsasında paylanmasıdır.

K.Abbasov qeyd etdi ki, bu gün biz təhsil işçilərinin əsas vəzifəsi təhsilimizi ümummilli lider Heydər Əliyev ideyaları işığında, möhtərem prezidentimiz İlham Əliyev rəhbərliliyindən dəha təkmilləşdirilən, inkişaf etdirməkdən, təhsilimizin dünya təhsil sistemine integrasiyasına nail olmaqdan, Azərbaycan Respublikasında təhsilin inkişafı üzrə Dövlət Strategiyasından və təhsilli bağlı digər fərman, sərəncam və əmrlərdən irəli gələn vəzifələri yerinə yetirməkdən ibarətdir.

Məruzə konfransda geniş müzakirə olundu. Çıxış edənlər məruzədə göstərilənlərə öz münasibətlərini bildirdilər və Rayon təhsil şöbəsinin bir illik fəaliyyətini qiymətləndirdilər. Konfransda Respublika Təhsil Nazirliyinin məsul işçisi Kamal Qəndilov çıxış edərək genişləntirən söylədi.

Konfransda Azərbaycan Respublikasının prezidenti cənab İlham Əliyevə müraciət qəbul olundu.

Konfransdan sonra yüksək bal toplayan məzunlarla xatirə şəkərdirildi.

Heç kim unudulmur

Ağstafanın keçmiş polis reisi

Bu gün elə bir dövrə yaşayırıq ki, kimin haqqında ətraflı məlumat almaq istəsən internet səhifəsində tapa bilərsən. Belə məlumatlardan biri mənim diqqətimi daha çox cəlb etdi və həmin yazını döñə-döñə oxudum. Bu məlumatı Türk dünyası Araşdırmaçıları Beynəlxalq Elmlər Akademiyasının fəxri professoru Sabir Tağıyev oxuculara təqdim etmişdir. O Ağstafa rayonunun keçmiş polis reisi, polis polkovnik leytenantı Bilal Məmmədovun 75 yaşından tamam olması münasibətələ onun keçdiyi həyat yolu barədə böyük bir məqalə yazmış və oxucularla paylaşmışdır. Mən həmin məqaləni diqqətlə oxuduğandan sonra Sabir Tağıyevin yazısına əsaslanaraq Bilal müəllim haqqında ağstafallara bir neçə faktı çatdırmağı özüme bort bilirom.

Bilal Əhməd oğlu Məmmədov 1942-ci ildə Şəmkir rayonunda dünyaya göz açmış və şərflə həyat yolu keçmişdir. O Ağstafaya müstəqil rayon statusu verildikdən sonra 1992-ci ilə kimi Ağstafa rayon polis şöbəsinin reisi vəzifəsində çalışmışdır. Hami kimi mən də Bilal müəllimiçən yaxından tanıyırdım. Bir küçədə yaşayırdıq. Elə gün olmazdı ki mən onuna görüşüb dərdləşməyim. Polis polkovnik leytenantı Bilal Məmmədov o qədər sadə, mehrivan, səmimi, ədalətli bir insandı. Elə bir ədalətli insandır ki, adam onuna səhəbet etməkdən doymur. Onun bu məziyyətlərini bütün ağstafallar hiss edir və hər yerde Bilal müəllim barəsində xoş sözər söyləyirdilər. Sadıxlı kənd sakini, rayonun tanınmış aqsaqqalı, uzun müddət təsərrüfat rəhbəri işləmiş və hazırda rayondakı Atçılıq təsərrüfatına rəhbərlik edən Səlimxan Gülaliyev "Mənin aqsaqqalı" xatirəsində Bilal müəllim haqqında yazırı: "Qazax və Ağstafa rayonlarında hər evin qapısı Bilal müəllimin üzüne açıqdır... Bilal müəllimin məsləhətləri ilə düz, təmiz işləməyi elə öyrən-



mışım ki, 34 ildir sovxoza direktor işləyirəm. Qazax, Ağstafa rayonlarında məndən uzun müddət sovxoza direktor işləyən başqa şəxs yoxdur. Ona görə də həmişə, hər yerde deyirəm ki, Bilal müəllim mənim aqsaqqalımdır və bununla fəxr edirəm".

Bu sepkidən olan ürek dən gələn xatirələrdən birini də Ağstafa şəhər sakini Qəzənfər Müzəffər oğlu Məmmədov "Atamın dostu" başlıqlı xatirəsində onun atasının Bilal müəllim haqqında söylədiyi fikirləri belə ifadə etmişdi: "Nə vaxt polisdən səhəbet düşündürdü yoldaşlarım Bilal müəllim edaletli, sadə, səmimi adam olmasından danışıldılardır və mənə deyirdilər ki, atanın dostu yaxşı adamdır... Bilal müəllim Ağstafa əhalisinin hörmətinə qazanmışdır. Əhaliyə qarşı səmimiyyi, təvazökarlığı Bilal müəllimin hörmətini hər gün artırırı... Bilal müəllim qədər heç bir vəzifəli şəxsə yaixin və dost olmamışam. Bilal müəllim həyat, dostluq məktəbidir. Mən həyatda yaxşı nə öyrənmişəm hamisini Bilal müəllimdən öyrənmişəm."

Sabir Tağıyevin məqaləsində Ağstafa ziyalılarının Bilal müəllim haqqında söylədikləri xoş sözər saymaqla qurtarmaq olmur. Mən

özüm Bilal müəllimi nə qədər yaxıdan tanıyırdıma ondakibir xüsusiyyəti-şəir, sənət vurğunu olduğunu, güclü qələm sahibi olduğunu, şairlik istedadını bilmirdim. Yaxın illərdə uzun müddət Qazax-Ağstafada uzun müddət rəhbər vəzifədə işləmiş bir şəxsiyyətin yubiley məclisində Bilal müəllimdəki bu istədi hiss etdim. Sonradan onun yazdığı kitabları oxuyanda Bilal müəllime olan hörmət və məhəbbətim daha da artdı. Bilal müəllim həmin kitabların birində sovet dövründə öz halal əməyi ilə böyük şöhrət qazanmış, uzun müddət rayonun Səməd Vurğun adına sovxoza üzümçülük briqadı işləmiş və ömrünün son illərində yaşadığı yuxarı Göycəli kəndində icra nümayəndəsi vəzifəsində işləmiş Sosialist Əməyi Qəhremanı fərzali Abbasov haqqında yazdığı xoş sözər məni valeh etdi.

Bəli Bilal Məmmədov həmişə haqqı, ədaləti müdafiə edən, onu söyleməkdən çekinmeyən bir şəxsiyyətdir. O Daxili İşlər Nazirliyinin rayon şöbələrində müstəntiq, baş müstəntiq, polis reisi vəzifələrində işləyərkən heçnəden çekinməmiş və gördükllərini, başına gələn əhvəlatları öz əsərlərində qələmə almışdır.

Həyat bir çoxları kimi Bilal Məmmədovu da sınağa çəkmiş, onu haqsızlığın, ədalətsizliyin qurbanı etmişdi. Xalq cəbhəsinin hakimiyətə gəldiyi dövrə o Ağstafa rayon polis şöbəsinin reisi vəzifəsindən kənarlaşdırılsa da sonralar ədalət zəfər etmiş və Bilal Məmmədova böyük etimad göstərilərək Şəmkir rayon icra hakimiyətinin başçısı vəzifəsini icra etmək ona həvalə olunmuşdu.

Ağstafanın və hazırda yaşadığı Şəmkir rayonunun ictimaiyyəti arasında böyük nüfuz sahibi olan Bilal Məmmədov hazırda Şəmkir rayon aqsaqqallar şurasının sədri vəzifəsini daşıyır. Bilal Məmmədovun bu il 75 yaşı tama olur. Bütün şəmkirli kimi bəzədə Ağstafa rayonunda polis şöbəsinin reisi vəzifəsində işləmiş polkovnik leytenant Bilal Məmmədovla fəxr edir və onu 75 yaşından tamam olması münasibətələ ürek dən təbrik edir, ona uzun ömr, can sağlığı arzulayıraq.

Ibrahim Əliyev

Redaksiyamızın qonağı

Azər Dədəmoğlu (Mehdixanlı)

Azər Dədəmoğlu 1961-ci ildə anadan olub. O, Azərbaycan Neft və Kimya İnstitutunu bitirdikdən sonra mühəndis-elektrik ixtisası ilə Sumqayıtda işləməyə başlayıb.

Gənclik illərindən qəlbinin hökmü ilə poeziya aləmine qədəm basmışdır. Müxtəlif illərdə dövrü mətbuatda, almanaxlarda şeirləri dərc olunmuşdur. Hal-hazırda Sumqayıtelektrik şəbəkəsində baş



mühəndis vəzifəsində çalışan Azər Dədəmoğlu (Mehdixanlı) bu günlərde redaksiyamıza bir neçə təzə şeir göndərmişdir. Həmin şeirlərdən birini oxucularımıza təqdim edirik.

Hər səhər həftənin ara günləri Qarışmadan sarışın bir gözəl keçir, Gözləri mas mavi, sanki bir pəri Ya yolu burdandır, ya özəl keçir.

Sağları kəhrəba, azca qıvırıcı, Bir azca burnu dik, çənə dəyirmi, Qırmızı bənti var-üstü turuncuq Yaş olar on doqquz, ya da iyirmi.

Yerişi, baxışı ürekler yaxan Göylərlə oynayan bəzənən xəyalı, "Dəli qız" söyləyir qıraqdan baxan Cılveli olsa da bir az həyali.


Adı Xəyalədir, ya da Jalədir, Bəlkədə Leyladır-dastan gözəli. Qonşuda bir qız var adı Jalədir Onamı bənzəyir bilməm gözleri?

Ayağın baslığı yol da cığır da, Içindən keçdiyi küçə də xoşbəxt. İstəyirsin yalvar, həle cığır da Yazında yoxdur neyələnən boş bəxt?

Bax yenə geyinib pənbə koftasın Şövqündən sığışmir sinəyə sinə. Ürək tabanından neçə qopmasın? Təpədən dırnağa sanki xəzinə.

Hər səhər həftənin ara günləri Ağlım bir anlığa çıxır başımdan, Nəyim var verməyə?-Verəm mən qərib İstəsə verərdim bir pay yaşımdan.

Hüseyin Arifin xatirə günü



Ənənəyə uyğun olaraq bu il də sentyabrın 16-da sevimli xalq şairimiz Hüseyin Arifin xatirə günü qeyd edilmişdir. Ağstafa "Yazıçılar evi"ndə keçirilən mərasimə rayonun ziyalıları, yerli yazarlar, poeziya pərəstişkarları, mədəniyyət işçiləri toplaşmışdır.

Anım mərasimini rayon icra hakimiyəti başçısının humanitar məsələlər üzrə müavini Lalə Eyyubova giriş sözü ilə açmışdır. O qeyd etmişdir ki, ölkəmizdə ədəbiyyat, mədəniyyət və incəsənət işçilərinə həmişə dövlət qayğısı göstərilir. 2012-ci ildə cənab prezidentimiz İlham Əliyevin şəxsən iştirakı ilə tikilib yerli yazarların istifadəsinə verilən "Yazıçılar evi" bu böyük qayığının parlaq nümunəsidir. Burada keçirilən mədəni-kültülli tədbirlər, yaradıcılıq görüşəri hamının marağıını çəkir.

Mərasimdə yerli yazarlar Hüseyin Arife həsr etdikləri şeirləri-

ni oxumuş, aqsaqqallar, ziyalılar onunla bağlı xatirələr danışmış, xalq şairinin xatirəsini ehtiramla yad etmişlər.

Həmçinin mərasimdə unudulmaz şairin şeirlərinə bəstələnmiş mahnilər, aşıqların ifasında saz havaları səslənmişdir.

Sevimli xalq şairi Hüseyin Arifin dünyasını dəyişməsinin 25 il-iliyi ədəbi ictimaiyyətin hədsiz mərağına səbəb olmuşdur.

Ad günün mübarək!

Qeyrətdə kişisən, namusda qadın, Şərəfələ çekikilər o gözəl adın, Hamiya bəlli dir nəsilin, zatin, Deyirik ad günün mübarək olsun!

Adın Aybənizdir, özün ay bəniz, Qəlbən bir ümmandır, sevgin bir dəniz, Səni sevənlərə olubsan əziz, Deyirik ad günün mübarək olsun!

Yaşa həyatını sevinclə qoşa, Evində bərəket qaynayıb daşa, Səni doxsan yaşa, səni yüz yaşa, Deyirik ad günün mübarək olsun.



Səni təbrik edir bacıların və qardaşların

VƏTƏNDƏŞLARIN NƏZƏRİNƏ

Azərbaycan Respublikasının Prezidentinin 2017-ci il 1 may tarixli 1352 nömrəli Fermanına müvafiq olaraq hazırda əmək fəaliyyətində olan və əvvəller işləmiş vətəndaşların əmək kitabçaları üzrə 2006-ci il 1 yanvar tarixinədək olan dövredə aid ümumi əmək stajlarının onların fərdi

şəxsi hesablarında eks olunması məqsədilə ƏMƏK KİTABÇA-LARININ Əmək və Əhalinin Sosial Müdafiəsi Nazirliyi yanında DSMF Ağstafa rayon şöbəsinə təqdim olunması xahiş olunur.

Ünvan: Ağstafa şəhəri 20 yanvar küç. 25

Etibarsız sayılır

Ağstafa rayonu Yenigün kənd sakini Bağmanov Ali İbrahim oğlunun adınən fərdi yaşayış fonduna daxil olan yaşayış evinin 94 sayılı qeydiyat vəsiqəsi itdiyi üçün etibarsız sayılır.

Tstli kənd sakini Məmmədov Vüqar Qəhrəman oğlunun adına olan Torpağın mülkiyyətə verilməsinə dair 357 nömrəli Şəhadətnamə itdiyi üçün etibarsız sayılır.

Pölyu kənd sakini mərhum Muğalova Tamam Mustafa qızının adına olan Torpağın mülkiyyətə verilməsinə dair JN 433A nömrəli (Kod:50209018) Şəhadətnamə itdiyi üçün etibarsız sayılır.

Ağstafa rayonu Xətai kəndində yaşamış mərhum Qəhrəmanov Teymur Musa oğlunun adına olan Torpağın mülkiyyətə verilməsinə dair JN-563F nömrəli (Kod: 50208018) Şəhadətnamə itdiyi üçün etibarsız sayılır.

BAŞ REDAKTOR:

IBRAHİM
ƏLİYEV

Həmtəsisçi:

"Ağstafa" qəzetinin
jurnalı kollektivi

Şəadətnamə № 308

Redaksiya heyəti

L.Eyyubova, L.İsayeva,
K.Abbasov, Q.Heydərov,
İ.Əliyev, S.Qaratorpaq,
G.Kərimov, A.Tağızadə,
F.Heydərli

**Qəzet redaksiyanın
kompyüter mərkəzində
yığılmış, səhifələnmiş və
"Mətbuat firması"**

mətbəəsində çap
olunmuşdur.

Ünvan:
Ağstafa şəhəri,
Heydər Əliyev pros. - 10

Tel: 5-14-56
mob: (050) 344-26-20
Tiraj: 1000